

२३-०२-२०२६

सकाळी : ८.४०

राश्ट्रीय खबरो :

मुखेल खबरो :

- भारत इस्रायलबरोबर आशिल्ल्या आपल्या घातू संबंधांक खूप महत्त्व दिता अशें प्रधानमंत्री नरेंद्र मोदी हांणी म्हळा.
- आयज नवी दिल्लीच्या राष्ट्रपती भवनांत राजाजी उत्सव मनयतले.
- फाटल्या म्हयन्यात महाराश्ट्राचे उपमुखेलमंत्री अजित पवार हांका विमान अपघातात मरण आयिल्ले, ताची सीबीआय चौकशी करपाचे आदेश दिवपाची विनवणी महाराश्ट्र सरकारान केंद्रीय घरमंत्री अमित शहा हांचेकडेन केल्या.
- रमजानच्या पवित्र म्हयन्यात अफगाणिस्तानच्या भूंयेर पाकिस्तानान केल्ल्या हवाई हल्ल्यांचो भारतान खर निषेध केला.
- आयसीसी दादल्यांच्या संवसारीक कप टी-२० क्रिकेट सर्तीत काल सुपर ८च्या खेळात भारताक दक्षिण आफ्रिकेन ७६ धावंड्यांनी हारयले.

प्रधानमंत्री - १००

भारत इस्रायलबरोबर आशिल्ल्या आपल्या घातू संबंधांक खूप महत्त्व दिता अशें प्रधानमंत्री नरेंद्र मोदी हांणी म्हळा. हे संबध विश्वास, नवनिर्माण आनी शांतीकाय आनी उदरगती खातीरच्या वचनबद्धतायेचेर आधारित आसात अशेंय तांणी सांगले. भारत आनी इस्रायलाच्या संबधांच्या विविधतायेकडेन सहमत आसात अशें इस्रायलचे प्रधानमंत्री बेंजामिन नेतान्याहू हांच्या सोशल मीडिया पोस्टाक जाप

दिताना प्रधानमंत्री मोदी हांणी म्हळे. येता त्या इस्रायल दौऱ्यावेळार दोनूय वॉन बरी चर्चा जावपाची आस्त लेगित तांणी उक्तायली. दोनूय देशांमदले संबंघ दोन संवसारीक फुडा-यांची एक घडामूढ युती आसा अशें एका सोशल मीडिया पोस्टात, इस्रायलच्या प्रधानमंत्र्यांनी म्हळा. दोनूय देश नवनिर्माण, सुरक्षा आनी सामाजिक धोरणात्मक नदरेतल्यान भागीदार आसात. एआय ते प्रादेशिक सहकार्यामेरेन दोनूय देशांमदली भागीदारीत वाड जायत आसा, अशेंय तांणी म्हळा.

राजाजी 40

आयज नवी दिल्लीच्या राष्ट्रपती भवनांत राजाजी उत्सव मनयतले. राष्ट्रपती भवना च्या मध्यवर्ती आंगणांतल्या ब्रिटीश वास्तुविशारद एडविन लुपियन्स हाच्या पुतळ्याचे सुवातेर स्वतंत्र भारताचे पयले भारतीय गव्हर्नर जनरल सी. राजगोपालाचारी हाचो पुतळो उबारतले. सत्तेक पद म्हणून न्हय तर सेवा म्हणून मानपी सी. राजगोपालाचारी हांचे मोदि हांणी तोखणांय केल्या.

मोदी 230

फुडाराक संवसार एआयच्या बळग्याचो कसो उपेग करतलो ह्या मार्गांत भारत एआय इम्पॅक समि हो एक मार्गदर्शक फातर थारला असो अभिमान प्रधानमंत्री नरेंद्र मोदी हांणी उक्तायलो. आकाशवाणीचेर मन की बात कार्यावळींत उलयतना प्रधानमंत्री मोदीहांणी नवी दिल्लींतल्या भारत मंडपमांत जावपी एआय इम्पॅक समि खातीर जायत्या देशांतले फुडारी, उद्देग फुडारी, नवोन्मेषक आनी स्पर्धाप क्षेत्रा कडेन संबंदीत लोक एकठांय आयल्यात अशें म्हणले . जागतीक फुडारी आनी तंत्रगिन्यानाचे सीईओक मेळपाची संद मेळ्ळी अशें तांणी सांगलें. उत्पादन देशाचे संस्कृताये कडेन संबंदीत आसा अशें मोदी हांणी सांगलें. भारत एआयच्या आदारान प्राचीन ग्रंथ, गिन्यान आनी हातबरपा कशे सांबाळता तें पळोवन संवसारीक फुडारी अजापीत जाले अशें तांणी सांगलें. प्रदर्शना वेळार सुश्रुता संहिता ही प्रदर्शना खातीर वेंचून काडली अशें तांणी स्पश केलें. तशेंच ह्या काळांत भारतान तीन मेड इन इंडिया एआय मॉडेल बाजारांत हाडले. ही आतां मेरेनची

सगळ्यांत व्हडली एआय शिखर परिशद अशे मोदी हांणी हे शिखर परिशदेची तोखणाय केली. ह्या शिखर सभेच्या यशा खातीर तांणी सगळ्या नागरिकांक परबीं दिली. चालू आशिल्ल्या पी-20 विश्वचषकाच्या विशयाचेर मोदी हांणी म्हणले की हे सर्तींत सर्वाधिक भारतीय वंशाचे खेळगडे आसात. एकाच उदात्त कृतीन असंख्य लोकांचें जिवीत बदलूं येता अशें प्रधानमंत्री मोदी हांणी सांगले. अशें उदात्त काम करपी सगळ्यांची ताणें तोखणाय केली. डिजिटल अॅके विशीं उलयतना प्रधानमंत्री मोदी हांणी म्हणलें, मन की बात हातुंत डिजिटल अॅक आनी डिजिटल फॅवणूक हांचे विशीं उलयल्या उपरांत समाजांत खूब जागृताय निर्माण जाल्या. परिक्षा झुजाऱ्यांच्या विशयाचेर प्रधानमंत्र्यान विद्यार्थी पुराय मना सावन परिक्षेची तयारी करतात आनी ताणतणाव घेनात अशी आस्त उक्तायली. मोदीनी सगळ्यांक रमजान म्हयन्याची आणि येवपी होळीची परबीं दिली.

फडणवीस विमान अपघात - ९०

फाळ्या म्हयन्यात महाराष्ट्राचे उपमुखेलमंत्री अजित पवार हांका विमान अपघातात मरण आयिल्ले, ताची सीबीआय चौकशी करपाचे आदेश दिवपाची विनवणी महाराष्ट्र सरकारान केंद्रीय घरमंत्री अमित शहा हांका केल्या. महायुतीचे सरकार विमान अपघाताविशींचे सगळे दुबाव दूर करतले अशें काल मुंबयत पत्रकार परिषदेत उलयताना मुखेलमंत्री देवेंद्र फडणवीस हांणी म्हळे. भाजपाचो इश्टपक्ष आशिल्ल्या राष्ट्रवादी काँग्रेस पक्षाकडच्यान तांका विमान अपघाताची सीबीआय चौकशी करपाची मागणी करची तेविशींचे पत्र मेळ्ळा आनी तांणी घरमंत्री अमित शहा हांचेकडेन चर्चा केल्या अशे मुखेलमंत्री देवेंद्र फडणवीस हांणी म्हळे. डीजीसीए आनी राज्य सीआयडीच्या चौकशीवांगडाच सीबीआय चौकशी लेगित जातली, अशेंय तांणी सांगले.

पाकिस्तान हल्लो - ५०

रमजानच्या पवित्र महिन्यात अफगाणिस्तानच्या भूंयेर पाकिस्तानान केल्ल्या हवाई हल्ल्यांचो भारतान खर निषेध केला. ह्या हल्ल्यात बायलां आनी भूरग्यांसयत खूपश्या नागरिकांक मरण आयले. पाकिस्तानचो हो तांच्या अंतर्गत अपेसावेल्यान

लक्ष विचलित करपाचो यत्न आसा अशें काल खबराकारांकडेन उलयताना विदेश मंत्रालयाचे म्हणयारे रणधीर जयस्वाल हांणी म्हळे. अफगाणिस्तानच्या सार्वभौमत्वाक, प्रादेशिक अखंडतायेक आनी स्वातंत्र्याक भारताचो पूराय तेंको आसा, अशें म्हळा.

राश्ट्रीय गोलमेज परीशद - १००

भारतीय वेचणूक आयोगावरवी मंगळारा २४ फेब्रुवारीक नवी दिल्लीत

ईसीआय आनी राज्य वेचणूक आयुक्तांची राश्ट्रीय गोलमेज परीशद जातली. मुखेल वेचणूक आयुक्त ज्ञानेश कुमार हे परीशदेची यजमानकी चलयतले. तांत्रिक तज्ञ तशेच सगळल्या राज्यांचे आनी केंद्र शासीत प्रदेशाचे मुखेल वेचणूक अधिकारी हे परीशदेत वाणेकार जातले.

एस ई सी हांच्या तांच्या कायदेशीर चौकणीतल्यान वेचणूक प्रक्रिया आनी रसद हांचे संदर्भात समजीकाय वाडोवप हो हे परीशदेचो मुखेल हेत आसा. दीसभर चलपी हे परीशदेत वेचणूक प्रक्रिया घामू करपावांगडाच तंत्रगिज्ञान , ईव्हीएम आनी वेचणूक नोंदी वापाचेर भासाभास जातली, अशी म्हायती आयोगान दिल्या. हे परीशदेत आयोगाचे वडील अधिकारी ECINET प्लेफोर्मसयत मुखेल तांत्रिक आनी कर्मचारी उपक्रमांचेर सादरीकरण करतले.

छत्तीसगड अर्थसंकल्पीय अधिवेशन - ७०

छत्तीसगड विधानसभेचे अर्थसंकल्पीय अधिवेशन आयजसावन सुरु जातले आनी ते २० मार्चमेरेन चलतले. हया अधिवेशनात एकूण पंधरा बसका जातल्यो. राज्यपाल रामेन डेका हांच्या अभिभाषणान अधिवेशनाची सुरुवात जातली. फाल्या अर्थमंत्री ओ.पी. चौधरी २०२६-२७ हया वर्सा खातीरचो अर्थसंकल्प सादर करतले. राज्यपालांचे अभिभाषण आनी अर्थमंत्र्यांचे अर्थसंकल्पीय भाषण रायपूरच्या दूरदर्शन आनी आकाशवाणी केंद्रावेल्या, थो प्रक्षेपित जातले अशें विधानसभेचे अध्यक्ष डॉ. रमण

सिंह हांणी म्हळा. हे अधिवेशनावेळार तीन महत्वाची विधेयका मांडतले अशेंय तांणी सांगले.

60

भारतीय हवामान खात्यान फुडले दोन दीस ओडिशा आनी अंदमान आनी निकोबार जुंव्यांर गडगड, वीज आनी वादळी वारें मारपाचो अदमास उक्तायला. तशेंच आयज छत्तीसगड, तेलंगणा, विदर्भा, आसाम आनी मेघालयात गडगड आनी वीज पडपाचो अदमास हवामान खात्यान उक्तायला. उदेंत मध्य प्रदेश आनी गंगेक अस्तंत बंगालातय अशीच परिस्थिती आसपाची शक्यताय आसा. मजगतीं, फुडल्या स दिसांत वायव्य भारतात चडांत चड तापमान तीन ते चार अंश सेल्सियस वाडपाची शक्यताय आसा.

क्रिके - 100

आयसीसी दादल्यांच्या संवसारीक कप टी-२० क्रिके सर्तीत काल सुपर टच्या खेळात भारताक दक्षिण आफ्रिकेन ७६ धावंड्यांनी हारयले. काल राती अहमदाबादेत जाल्ल्या खेळात पयली फलंदाजी करताना दक्षिण आफ्रिकेन निर्धारित २० षकांत सात बाद १८७ धावंड्यो केल्ल्यो, तातूंत डेव्हिड मिलरच्यो ६३ आनी ट्रिस्टन स्ब्सच्यो ४४ धावंड्यांचो आस्पाव आसा. उपरांत भारताचो डाव १८.५ षकांत १११ धावंड्यात सोपलो. ग्रुप २च्या कोलंबोत जाल्ल्या आनीक एका खेळात इंग्लंड पंगडान श्रीलंकेक ५१ धावंड्यांनी हारयले. पयली फलंदाजी करताना इंग्लंड पंगडान २० षकांत ९ बाद १४६ धावंड्यो केल्ल्यो. उपरांत, श्रीलंकेचो डाव १६.१ षकांत ९५ धावंड्यात सोपलो. आयज सांजे ७ क मुंबयतल्या वानखेडे स्टेडियमात सुपर टच्या ग्रुप अ खेळात झिम्बाब्वे वेस् इंडिज पंगडा आड खेळतले.